



மதச்சார்பற்ற இந்தியாவில் ஓர் இந்துத்துவா பிரதமர்?....

“...கோவிலில் குழப்பம் விளைவித்தேன்; கோவில் கூடாது என்பதற்காக அல்ல; கோவில் கொடிமாவர்களின் கூடாரம் ஆகி விடக் கூடாது என்பதற்காக. பூசாரியைத் தாக்கினேன்; அவன் பக்தன் என்பதற்காக அல்ல; பக்தி பகல் வேஷமாய் ஆகிவிட்டதைக் கண்டிப்பதற்காக.....” இப்படி சமூகத்தின் அவலத்தை உரையாடலாக எழுதியிருப்பார் “பராசக்தி” எனும் திரைப்படத்தில் தலைவர் கலைஞர் அவர்கள்.

நாடு முழுவதும் மத மோதல்களை உருவாக்குவதற்கு வெறுப்புணர்வுப் பேச்சுகளாலும், கொலைவெறிச் செயல்பாடுகளாலும், பெண்களுக்கு எதிரான பாலியல் வன்முறைகளாலும் பா.ஜ.க. தலைவர்களும், சட்டமன்ற, நாடாளுமன்ற உறுப்பினர்களும் ஈடுபட்டு வருகிறார்கள். மோடி தலைமையில் சட்டத்திற்கு எதிராக மக்களைப் பிளவுப்படுத்தும் நோக்கில் செயல்பட்டு ஆர்.எஸ்.எஸ். அமைப்பின் கடமையை நிறைவேற்றி வருகிறார்கள்.

“தமிழகத்தில் உள்ள இந்துக் கோயில்களை தி.மு.க அரசு கைப்பற்றி ஆக்கிரமித்துள்ளது. கோயில் சொத்துக்கள் மற்றும் அதன் வருமானங்களை முறைகேடாக அரசு பயன்படுத்தி வருகிறது” என்று தெலுங்கானா மாநிலத்தில் நடைபெற்ற தேர்தல் பரப்புரையில் பிரதமர்கடாகப் பிரதமர் மோடி குற்றம் சுமத்திப் பேசியுள்ளார். இதற்குச் சென்னைக் கலைவாணர் அரங்கத்தில் நடைபெற்ற வள்ளலார் 200 ஓராண்டு தொடர் நிகழ்வின் நிறைவு விழாவில், தமிழ்நாடு முதல்வர் தளபதி ஸ்டாலின் அவர்கள் தகுந்தபதில் அளித்துள்ளார். அறிவையத்துறையில் என்னென்ன சாதனைகள் செய்து வருகிறது என்பதனைப் பட்டியலிடும், ஆக்கிரமிப்புச் சொத்துக்களை மீட்டு என்னென்ன அறப்பணிகள் அரசு செய்து வருகிறது என்பது குறித்தும் அப்பேச்சில் குறிப்பிட்டுள்ளார்.

இந்துக் கோயில்களுக்கு அறிவையத்துறை இருப்பது போல, இஸ்லாமிய பள்ளிவாசல் மற்றும் தர்க்காங்களுக்கு நிர்வாகம் செய்ய வக்பு வாரியம் என்ற அரசுத்துறை இருப்பது பிரதமர் மோடிக்குத் தெரியாதா? அவருடைய தலைமையில் ஒன்றிய அமைச்சரவையில் வக்பு வாரிய தலைவராக ஸ்மிருதி இராணி அமைச்சராக இருப்பது நிறைவுக்கு வரவில்லையா?

அத்துடன் “தமிழக அரசின் பிடியில் கோயில்கள் சுரண்டப்படுகின்றன; அரசின் பிடியிலிருந்து அக் கோயில்களை மீட்டோம்” என்று நடை பயணம் எனும் பெயரால் பல பயணம் செய்து வரும் பா.ஜ.க அண்ணாமலைகள் எக்ஸ் தரத்தில் பதிவு செய்திருக்கிறார்கள்.

அயோத்தி இராமர் கோயில் கட்டும் இடத்தில், 2021 ஆம் ஆண்டு ஜூன் மாதத்தில் ஒரு இடத்தை அறக்கட்டளைக்கு ரூ. 18.5 கோடி கொடுத்து வாங்கியவர்கள், ஆனால், அந்தச் சொத்து அதற்கு முன்னர் ரூ. 2 கோடிக்கு வாங்கப்பட்டுள்ளது. அந்த இடத்தைக் கோயிலில் எனும் பேரில் வாங்கிய சங்பரிவார அமைப்பினர் ரூ. 18.5 கோடிக்கு வாங்கிக் கொள்ளையடித்திருக்கிறார்கள் என்றால், அந்த மோசடித் தனத்தை என்ன என்று மேரடிபு அபர் கூட்டமும் சொல்லத் தயாரா?

இந்துத்துவாக் கொள்கை வெறியில் ஆடுகின்ற மோடி, ஆர்.எஸ்.எஸ். ஹுடைய ஊது குழல் கருவியாக இருந்து அடிக்கடிப் பேசி வருகிறார். சிதம்பரம் கோவில்களில் தீட்சிதர்கள் செய்யும் வகூல் மோசடியைப் பேசு மற்றதுவிட்டார்? கோவையில் பல அரசு ஏக்கர் நிலத்தைச் சட்ட விதோதமாக ஆக்கிரமித்து ஆதியோகி கலை நிறுவன ஊக்கி வாசுதேவன் அமைப்பில் அதன் திறப்பு விழாவிற்கு மோடியே வந்து கலந்து சென்றதை மற்றது விட்டாரா? யுமுனை நதித் தீர்த்தில் சிவசங்கர் பாபாவுக்கு விழா நடத்த அனுமதி கொடுத்த மோடி.. விழா என்ற பெயரால் ஆட்டம்பாட்டம் நடத்திப் பல ஏக்கர் அரசு நிலத்தைப் பாழ்படுத்திச் சுற்றுச்சூழல் மாசை ஏற்படுத்தியதோடு, பழமையான மரபு சார்ந்த உயிரிகள் அழியவும், அரசுக்குப் பெரும் நடத்தை ஏற்படுத்தியும், நதிகைக் கெடுத்து நபருக்குப் பசுமைத் தீர்ப்பாயம் மற்றும் நீதிமன்றம் பல நூறு கோடி ரூபாய் அபராதம் விதித்ததை மற்றது விட்டாரா? இப்படிச் சிதம்பரம் நடராஜர் கோயில், கோவை ஆதியோகி கோயில், மேல்மருவத்தூர்ஆதி பராசக்தி கோயில் என்பன போன்றவை அரசுக் கட்டுப்பாட்டில் இருக்கின்றனவா?

அரசியலமைப்பு சட்டத்தின்படி உறுதிமொழி எடுத்துக் கொண்ட பிரதமர் மோடி இந்துத்துவாக் கொள்கையைத் தூக்கிப் பிடித்து வருகிறார். பாபர் மசூதியை இடிக்கக் காரணமான மதவாதிகளான அத்லாவி, முரளி மனோகர் ஜோஷி, உமாபாரதி போன்றோரின் பா.ஜ.க. வாரிசே மோடி. இந்திய நாட்டின் பிரதமராக இருப்பவர் சமயச் சார்பின்மையைக் கடைப்பிடிப்பவராகச் செயல்பட வேண்டும். ஆனால், அயோத்தியில் இராமர் கோயில் கட்டுவதற்குச் சென்று அடிக்கல் நாட்டுத் திருவிழாவில் கலந்து கொண்டவர்தான் மோடி. அதே நேரத்தில் மசூதி கட்டுவதற்கோ, கிறிஸ்தவ ஆலயம், சீக்கியக் கோயில் கட்டுவதற்குச் செங்கல் ஒன்றாவது எடுத்து வைக்க முன் வந்தது இல்லை.

நீதிக்கட்சி காலத்தில், பனகல் அரசரின் மந்திரி சபைக்குப் பேரும், புகழையும் அள்ளித் தந்த சட்டந்தான் இந்து அறிவைய பாதுகாப்புத் துறை உருவாக்கும் சட்டம் என்பதாகும். இதற்கு முன்னர், கடந்த பல்வேறு மன்னர்கள் காலத்தில், கோயிலுக்குத் தானமாகவும் மானியங்களாகவும் ஒதுக்கப்பட்ட பல லட்சக்கணக்கான மதிப்புள்ள ஏக்கர் நிலங்கள், பல்வேறு தனிநபர்களின் ஊழல், கொள்ளை ஆக்ரமிப்புக்கு ஆளாகியதோடு, உரிய வருமானமின்றி அவதிப்பட்டக்கூடிய துயர நிலை ஏற்பட்டது. அத்துடன், கோவில்களுக்கு ஒதுக்கப்பட்ட நிலங்கள் எவ்வளவு? அவை யாரிடம் உள்ளன? என்று கணக்குகள் கூடப் பார்த்துப் பராமரிக்க முடியவில்லை. கோயில்கள் அனைத்தும் பூஜை செய்யக்கூடிய பிராமணர்கள் கட்டுப்பாட்டில் இருந்ததாலும், தர்மகர்த்தாக்கள் பேரளவுக்குத்தான் இருந்தனர் என்பதாலும், ஊழல் முறைகேடுகள் கட்டுப்படுத்த முடியவில்லை.

தனது சாதியின் குல உயர்வைக் காட்டிக் கடவுளின் கருவறையில் சென்று பூஜை செய்யும் உரிமை பெற்றிருந்த பிராமணர்கள்; கோயில் முழு நிர்வாகத்தையும் தங்களது மனுதர்மக் கட்டுப்பாட்டில் வைத்திருந்தனர் என்பதால், கோயில் தர்மகர்த்தாக்களுக்குத் தெரியாமலேயே பிராமணர்கள் கோவிலின் வருவாயை முறைகேடாகப் பயன்படுத்தி வந்தனர். பல இடங்களில் தர்ம கர்த்தாக்களின் துணையோடு, வருவாயைத் தவறாகவே பயன்படுத்துவதும் தொடர்ந்து நடைபெற்று வந்தன. மேலும், மடங்கள், அறக்கட்டளைகள் போன்றவைகளை உருவாக்கப்பட்ட காலத்திலும் கூட, நல்ல நோக்கத்தோடு ஏராளமான சொத்துக்களோடு உருவாக்கப்படும், அவை காலப்போக்கில் கபடம், சூது நிறைந்த நிர்வாக மதியினரால் முறைகேடுகள் பெரிதும் மலிந்த தொடங்கிச் செயல்பட்டு வந்தன.

இப்படியான காரணங்களால் எந்த நோக்கங்களுக்காக மடங்களும், அறக்கட்டளைகளும் உருவாக்கப்பட்டனவோ, அந்த நல்ல நோக்கங்கள் சரியாக நிறைவேறாமல் தடைப்பட்டன. அவற்றின் சொத்துக்களும் சீரழிந்து, சுரண்டப்பட்ட வாழ்ப்புகள் உண்டாயின. இப்படிப்பட்ட தவறுகளை, ஊழல்களை பிராமணர்கள் மட்டுமின்றி, அவர்களோடு பிராமணர்கள் அல்லாதவர்களும் கூட ஈடுபட்டுச் செய்து வந்தார்கள்.

இது போன்ற கோயில்களில் நடக்கும் தவறுகளைச் சரி செய்ய வேண்டும் என்ற எண்ணம் ஆங்கில அரசுக்கு இருந்த போதும், 1857-இல் சிப்பாய் கலகம் ஏற்பட்ட அனுபவம் காரணமாக, ஆங்கிலேயர் அனுபவித்த துன்பங்கள் இதில் ஈடுபட விடாமல் தடுத்து வந்தன. ஒரு வேளை சரி செய்ய சட்டம் ஆங்கிலேயர் இயற்றியிருந்தால், மதத்தில் “தலையீடு” எனும் குரலை இந்து மதவாதச் சக்திகள் கிளப்பி, இந்திய மக்களிடத்தில் மத உணர்வுகளை பயன்படுத்தி தவறான அரசுக்கு எதிரான கிளர்ச்சிகளை ஏற்படுத்த வாழ்ப்பு அளித்திருக்க கூடும். இதனால் ஆங்கிலேயர்கள் தயங்கினர். ஆனால், நீதிக்கட்சி காலத்தில், பனகல் அரசர் இராமராய நங்கூர் இப்படி ஒரு சட்டம் 1922 ஆம் ஆண்டு டிசம்பர் 18-ஆம் தேதி அறிமுகப் படுத்தப்பட்ட இந்து அறிவைய மசோதா (Hindu Religious Endowment bill) பல்வேறு எதிர்ப்புக்கு மத்தியில் நிறைவேற்றப்பட்டது.

இச் சட்டத்தின் மூலம் சென்னை இராஜஸ்தானியில் இருந்த இந்து கோயில்கள், அரசரின் நேரடி நிர்வாகக் கட்டுப்பாட்டில் கொண்டு வந்த போது, ஆங்கில அரசு அதனை வெகுவாகப் பாராட்டியது. இருந்த போதும் “வழிபாட்டுக்குரிய கோவில்களை

அரசின் துறையாகக் கூடாது”... “ஆண்டவனைக் கட்டுப்படுத்த அரசுக்கு அதிகாரம் இல்லை..” “மத விஷயங்களில் அரசு தலையிடக்கூடாது...” என்ற எதிர் முடிக்கங்கள் எழவும் தொடங்கின. அத்துடன் பனகல் அரசருக்கு நெருக்கமான பல நண்பர்களும், உறவுகளும் இந்த முயற்சியைக் கைவிடமாறு கேட்டுக் கொண்டனர்.

மேலும் வசதிக்காரர்கள், செல்வாக்கு மிக்க ஆரியப் பிராமணர்கள், அவர்களின் அலுவலர்கள் வழக்கறிஞர்கள் எனத் தூண்டி விடப்பட்டு ஆங்கிலேய உயர் அதிகாரிகளைச் சரி கட்டுவதற்கும், இந்தச் சட்டம் எந்த விதத்திலும் வைஸ்ராயின் ஒப்புதலைப் பெற்று விடாமல் செய்வதற்கும் முயற்சிகள் செய்து வந்தனர். சொர்க்கமாக அனுபவித்து, சொகுசாக உண்டு கொழுத்து, உறங்கி வந்த மடப் பொறுப்பிலிருந்த பிராமணர்கள் அல்லாதவர்கள் கூட, இந்தச் சட்டத்தை கடுமையாக எதிர்த்து வந்தனர். தமிழ்நாடு முழுவதும் ஆரியப் பார்ப்பனர்களும் மடச் சொத்துக்களைக் கள்ளி கர ஆக்கிரமிப்புச் செய்து வந்தவர்களும் எதிர்ப்பு தெரிவித்துப் போர்ப்புணை பாடி நின்றனர். பிராமணர்கள் தங்களுக்கு வேண்டிய பத்திரிகைகள் மூலம் மிகப் பெரிய அநீதி நடைபெற்றதாகக் கூறி எழுத வைத்தனர். பிராமண அல்லாதவருக்கு எதிராகச் செயல்பட்ட அனைத்துச் சக்திகளும் ஒன்றாக இணைந்து வைஸ்ராய் ஒப்புதல் இந்தச் சட்டத்திற்கு வழங்கக் கூடாது என்று கரும் நெருக்கடி கொடுத்து வந்தன.

எனினும், பனகல் அரசர் தனது உறுதியைக் கைவிடவில்லை. இந்தச் சட்டத்தின் மீது தனிக் கவனத்தைச் செலுத்தி அக்கறை காட்டி வந்தார். ஆளுநரின் ஒப்புதல் பெற்ற பிறகு, வைஸ்ராயின் ஒப்புதல் பெறச் சட்டத்தை எடுத்துக்கொண்டு தாமே டெல்லிக்குச் சென்றார். வைஸ்ராய் இரவின் மீறடி, சட்டம் உறுப்பினர் எஸ். ஆர்.தால் ஆகிய இருவரையும் நேரில் சந்தித்து இந்தச் சட்டம் கொண்டு வருவதற்கான காரண நோக்கத்தை விளக்கி ஒப்புதல் பெற்றுத் திருப்பினார் என்பது வரலாறு. தென்னாற்காடு முழுமைக்கும் ஏன் இந்தியாவுக்கே வழிகாட்டியாக முன்னோடியாக இந்தச் சட்டம் அமைந்து சமூக சமய சீரமைப்புக்கு உதவியது என்றால், அது நீதிக் கட்சியைச் சேர்ந்த பனகல் அரசர் என்ற மாடுபுலம் சமூக சீர்திருத்தவாதிக் சேரும் எனலாம்.

எனவே, திரைந்து பொத்தாம் பொதுவாகத் திரைந்து எந்த விதத்திலும் சட்டம் கொண்டு வருவது விடவில்லை. கொள்ளைகளை, கபளிகாரங்களை, ஆக்கிர மிப்புக்களை தடுக்க அறிவை யத்துறை சார்ந்த கோயில்கள், சொத்துக்கள் ஒழுங்குப் படுத்துவதற்கு நடவடிக்கை எடுத்த நீண்ட நெடிய வரலாறு உண்டு.

கோவில்களையும், கோவில் சொத்து, அதன் நிலங்களையும் நிர்வாகம் செய்ய அரசு எடுத்த நடவடிக்கைகள் ஒரு பெரிய வரலாறு உள்ளது. 1817 ஆம் ஆண்டு மதராசு நிலக் களாடைகள் மற்றும் வாரிசில்லா தவர் அரசு பொருட்கள் ஒழுங்குறுத்தல் சட்டம், உருவாக்கித் திருக்கோயில் நிதி அரசுக் கொடைகள், மக்கள் நலன்கள் ஆய்வு செய்யப்பட்டன. 1849 ஆம் ஆண்டு (Board of Reve

nue) வருவாய் வாரியத்தில் கண்காணிக்க ஒப்படைக்கப்பட்டது. 21-வீதலாக்களில் 8,828 கோயில்கள் அரசு நேரடிநிர்வாகத்திற்குக் கொண்டு வரப்பட்டன. இதன் மூலம் ஊழல் செய்த தர்மகர்த்தாக்கள் பணி நீக்கப்பட்டன. மூடப்பட்ட கோவில்கள் எல்லாம் திறக்கப்பட்டன. 1858 ஆம் ஆண்டு இந்திய நிர்வாகக் கீழ்க்கீர்திய கம்பெனி இருந்து பிரித்தெழு மகாராஜா யாரிடம் நேரடியாக வந்தது. வெளியில் இருந்தே கோயில் நிர்வாகம் கண்காணிக்கப்பட்டது.

1919 ஆம் ஆண்டு மாண்டேடு சேம்ஸ்போர்ட் சீர்திருத்தம். 1916 இல் பிராமணரல்லாத அமைப்பு, தென்னிந்திய நல உரிமைச் சங்கம், 1920 இல் நீதிக்கட்சி ஆட்சி தொடங்கி பனகல் அரசரால் 1922 டிசம்பர் 18 சென்னை மாகாணத்திலிருந்த அனைத்துத் திருக்கோயில்களும் அரசின் பரிபாலனம் செய்யச் சட்டம், 1927 இல் இந்து சமய அறிவைய வாரியம் ஏற்படுத்தப் பட்டது. 1947 - 1949 இல் ஒமந்தூரார் இராமசாமி முதல்வராக இருந்தபோது, எண்ணற்ற முறைகேடுகள் களைய நடவடிக்கை, 1950 இல் சட்ட ஆணையும் மூலம் கோவில்களைப் பராமரிக்கத் தனிச் சட்டம், 1951-இல் மெட்ராஸ் இந்து சமயமற்றும் அறக்கொடைகள் சட்டம், 1954 இல் காமராஜர் முதல்வராக இருந்த போது, அவரது அமைச்சரவையில் ரெட்டைமலை சீனிவாசனின் பேரன் பரமேஸ்வரன் அமைச்சராக இடம் பெற்று, இந்து அறிவையத்துறை ஒழுங்குப்படுத்தும் சட்டம் குறைகள் களைய நடவடிக்கை எடுக்கப்பட இயற்றப்பட்டது. 22/1959 தமிழ்நாடு அறிநிலை யத்துறைச் சட்டம், சர்.சி.வி. இராமசாமி ஐயர் ஆணையும் குழு பரிந்துரைகள் இந்துச் சமய அறிவையத்துறை நிர்வகிக்கத் தனிச் சட்டம் உருவாக்க பரிந்துரை.

முதல்வராயிருந்த கலைஞர் காலத்தில் உருவாக்கப்பட்ட அறிவையத்துறை சீர்திருத்தச் சட்டங்கள், 1970 ஆம் ஆண்டு ஆலயங்களில் அனைவரும் அர்ச்சகர் ஆகலாம் சட்டம், தொடர்ந்து தளபதி மு.க.ஸ்டாலின் அவர்கள் காலத்தில் 2021ஆம் ஆண்டு சட்டம், இப்படி அறிவையத்துறையில் சீர்திருத்தச் சட்டங்கள் தொடர்கின்றன. ஆனால், பிரதமர் மோடியும், ஆர். எஸ்.எஸ். சங்க் பரிவார் அமைப்புகளும், தென்னகத்தில் கோயில்களை தி.மு.க. அரசு கைப்பற்றிக் கொண்டது என்று தவறான, சட்ட விதோதமான வீண் பிரச்சாரம் செய்து வருகிறார்கள். இப்படிப்பட்ட அவதூறு பேச்சுக்கள் கண்டிக்கத்தக்கதாகும்.

ஆனால், பிரதமர் மோடி, ஆர்.எஸ்.எஸ்., விஸ்வ ஹிந்து பரிஷத் போன்ற சங்பரிவார அமைப்புகள், இந்துக் கோயில்களையும், அதன் நிர்வாகத்தையும் இந்துக்களிடம் ஒப்படைக்க வேண்டும் என்று கொள்ளையர் முகமூடி போட்டுக் கொண்டு பிரச்சாரம் செய்து வருகின்றனர். தமிழர்களுக்கே உரிய கோயில்களை அதன் சொத்துக்களைச் சுரண்டும், கொள்ளை அடிக்கவும், பக்தியின் பெயரால் ஒப்படைக்க வேண்டும் என்பது அவர்களது நீண்ட காலக் கோரிக்கை. சமூக நீதிக்காக தொடங்கப் பட்டதிராவிட இயக்கம், அரசியல் இயக்கமான தி.மு.க. ஆட்சியில் பேரறிஞர் அண்ணா, கலைஞர் வழி நின்று, தளபதி அவர்கள் மிகச் சிறந்த நிர்வாகத்தை நடத்தி வருகிறார். அவரது அமைச்சரவையில் இடம்பெற்ற அமைச்சர் சேகர் பாபு, அறிவையத்துறையில் ஆக்கிரமிப்பு செய்த பல்வேறு நிலங்களை மீட்பதோடு பல்வேறு சாதனைகளை மக்களுக்குச் செய்து வருகிறார்.

அண்மையில் நீக்கதிர் ஏட்டில் கா. கனகராஜ் சி.பி..ஐ (எம்) என்பவர் எழுதி வெளியிட்ட செய்தியில் கூட சங்பரிவார் அமைப்பு கள் சேர்ந்த ஆக்கிரமிப்பாளர் பட்டியல் வந்திருந்தது. திருவண்ணாமலை நகர் அம்மன் அம்மான் மடம் ரூ.30 கோடி மதிப்புச் சொத்து பி.எல்.சங்கர் (பா.ஜ.க.), காஞ்சிபுரம் ஏகாம்பர நாதர் திருக்கோயில் இடத்தில் சூரிய நாராயணன் (பா.ஜ.க.), காஞ்சிபுரம் அதே கோயிலைச் சேர்ந்த ரூ. 1.5 கோடி சொத்தை ஸ்ரீகண்டன் (இந்து மகாசபை) கன்னியாகுமரி கோதேஸ்வரம் பத்திரகாளி அம்மன் திருக்கோயில் இடம் ரூ.5 லட்சம் மதிப்பு இடம் (சேவா பாரதி.), கன்னியாகுமரி வெள்ளிமலை பாலசுப்பிரமணியசாமி கோயில் இடம் ரூ.10 கோடி மதிப்பு ஆலயம் முன்னேற்ற சங்கம்); கன்னியாகுமரி பகவதி அம்மன் கோயில் இடம் வேதாந்தம் (விஷ்ணு இந்து பரிசத்), சென்னை முத்துக்குமாரசாமி கோவில் இடம் ரூ.10 கோடி மதிப்பு ஆலயம் (பா.ஜ.க.); தஞ்சாவூர் புத்த நல்லூர் பகவதீஸ்வரர் சுவாமி கோயில் இடம் ரூ. 21.63 இலட்சம் மதிப்பு இராத்தா (பா.ஜ.க.), கடலூர் பன்னாட்டி நகர் குரு இலட்சுமி அம்மான் அறக்கட்டளை சொந்தமான இடம் ரூ. 100 கோடி இராமச்சந்திரன் (பா.ஜ.க.) ஆகியோர் ஆக்கிரமித்துக் கொள்ளையடித்துள்ளனர். இப்படியான பட்டியலைத் தெரிந்து கொள்ள வேண்டாமா? இப்படி ஆக்கிரமிப்பு செய்த கோயில் சொத்துக்கள் மீட்கப்பட்டு வருகின்றன என்பதைப் பிரதமர் மோடியும், சங்பரிவார் அமைப்புகளும் அறிந்து கொள்ளட்டும். ஆனால், மோடியும் ஆர்.எஸ்.எஸ்., சங்பரிவார் அமைப்பு களும், தென்னகத்தில் கோயில்களை தி.மு.க. அரசு கைப்பற்றிக் கொண்டது என்று தவறான சட்ட விதோதமான வீண் பிரச்சாரம் செய்து வருகிறார்கள். இப்படிப்பட்ட அவதூறு பேச்சுகள் கண்டிக்கத்தக்கதாகும்.



திருவள்ளூர் மாவட்டம் ஆவடி தமிழ்நாடு சிறப்பு காவல் படை 2ம் அணி மைதானத்தில் 11 குறுவட்ட தடகள போட்டி நடைபெற்றது. இதில் வெற்றி பெற்ற மாணவ மாணவிகளுக்கு முன்னாள் அமைச்சரும் திருவள்ளூர் மத்திய மாவட்டச் செயலாளருமான ஆவடி சா.மு.நாசர் பரிசுகளை வழங்கினார். உடன் மாவட்ட விளையாட்டு செயலாளர் முனைவர் பூபால முருகன், மாவட்ட உயர் கல்வி ஆய்வாளர் டி.நரசிம்மராவ், வாக்கு பகுதி செயலாளர் ஜி.நாராயணபிரசாத், உள்பட அரசு அதிகாரிகள் கழக நிர்வாகிகள் மாமன்ற உறுப்பினர்கள் பலர் உள்ளனர்.

தடகளப் போட்டியில் வெற்றி பெற்ற மாணவ மாணவிகளுக்குப் பரிசு!

ஆவடி சா.மு.நாசர் எம்.எல்.ஏ. வழங்கினார்!

திருவள்ளூர் அக். 11; திருவள்ளூர் மாவட்டம் ஆவடியில் அமைந்துள்ள தமிழ்நாடு சிறப்பு காவல் படை 2ம் அணி மைதானத் தில் திருவள்ளூர் வருவாய் மாவட்ட அளவில் தடகளப் போட்டி குறுவட்டங் களாக கடந்த சில தினங்களுக்கு முன் நடந்தது. அரசுப் பள்ளி மற்றும் தனியார் பள்ளி பயிலும் மாணவ மாணவிகளுக்கு மாவட்ட அளவில் போட்டி நடைபெற்றது.

அந்திமான், ஜெரிப் பேட்டை, திருத்தணி திருவள்ளூர் கட்டம்பத்தூர், எலாபுரம் குமரிப்புண்டி, பொன்னேரி, சோழவரம், வில்லிவாக்கம் ஆவடி பூந்த மலர் என 11 குறுவட்டங் களாக பிரித்து 100 மீட்டர், 200 மீட்டர், 400 மீட்டர், 800 மீட்டர், 1500 மீட்டர், 3000 மீட்டர், நீளம் தாண்டுதல், மும்பெற்ற தாண்டுதல், உயரம் தாண்டுதல், கோலுன்றி தாண்டுதல், குண்டு எறிதல், தட்டு எறிதல், ஈட்டி எறிதல் ஆகிய விளையாட்டு போட்டிகளில் கலந்துகொண்டு குறுவட்ட போட்டிகளில் 680, மாணவிகள், 692 மாணவர்கள் வெற்றி பெற்றனர்.

சட்டமன்ற கழக முன்னாள் உறுப்பினர்

போளூர் அ.இராசேந்திரன் மறைவு!

சட்டப் பேரவையில் இரங்கல்!

சென்னை, அக். 11 - போளூர் சட்டமன்ற கழக முன்னாள் உறுப்பினர் அ.இராசேந்திரன் அவர்கள் மறைவுக்கு சட்டப் பேரவை உறுப்பினர் தெரிவிக்கப்பட்டுள்ளது. சட்டப் பேரவையில் சட்டப் பேரவைத் தலைவர் மு.அப் பாலு இது குறித்து படித்த குறிப்பு மூலமாக:

யினை இப்பேரவைக்கு வருத்தத்துடன் தெரிவித்துக் கொள்கிறேன். அ. இராசேந்திரன் 1989 -1991 மற்றும் 1996-2001 ஆகிய ஆண்டுகளில் போளூர் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப் பட்டு, செவ்வனே பணியாற்றினார்கள். இம்முன்னாள் உறுப்பினர்கள் அனைவரும் எழுந்த நின்று இரண்டு மணித்துளிகள் அமைதி காக்கும்படி கேட்டுக்கொள்கிறேன்.

தையும் இப்பேரவையின் சார்பிலும், என் சார்பிலும் தெரிவித்துக்கொள்கிறேன். மறைந்த இப்பெருந்தகைக்கு மரியாதை செலுத்தும் வகையில் உறுப்பினர்கள் அனைவரும் எழுந்து இரண்டு மணித்துளிகள் அமைதி காக்கும்படி கேட்டுக்கொள்கிறேன். (அதனை அடுத்து உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காத்தனர்.)

எங்கள் முகவரிக்கு

5 ஆம் ஆண்டு நினைவு அஞ்சலி

தோற்றம்
24.05.1975

மறைவு
11.10.2018

சி.சி.கதிரவன்

DHMC., MTM

என்றும் நினைவில்...

அம்மா சி.சின்னம்மாள் சின்னச்சாமி Ex.MC

மதுரை மாநகர் மாவட்ட தி.மு.க. துணைச் செயலாளர்

மனைவி, மகன்கள், மகள்கள், தம்பிகள், தங்கைகள்

மைத்துனர்கள், நண்பர்கள், உற்றார் - உறவினர்கள்

மற்றும்

நியு கதிரவன் பேக்கரி - நியு கதிரவன் ரிலாக்ஸ் கார்னர்

நியு கதிரவன் பஸ் சர்வீஸ் - நியு கதிரவன் விவசாய பண்ணை

உழழியர்கள் - ஆரப்பாளையம், மதுரை